

## I X - X E W K

Qalilkom—Jien Sultan—, u dlonk tbissima  
Ta' għira, ta' hżunija u ta' mibegħda  
Ċarrtet-xofftejkom, u b'għeliem ta' qima  
Li mill-imħabba kienet wisq imbiegħda,

Kelliltu f'rasu x-xewk, iżda b'tislina  
Li fuq xofftejkom giet, bla tafu, mqiegħda,  
Lilu b'Sultan għaraftu... u Hu tilwima  
Ma semma' qatt għal dat-tmaqdir bla heda,

Boloh u mgienien! Mhix is-saltna tiegħu  
Saltna li tgħaddi fuq gwenħajn ir-riħ,  
Għaddew iż-żmenijiet, 'mma qawwet driegħu

Għadha żagħżugħa u tibqa', u jibqa' Kristu  
Isaltan waħdu fuq il-qlub, fl-erwieħ,  
Għalkemm lil das-Sultan bix-xewk libbistu!